

श्रीसद्गुरुचरणारविन्दाभ्यां नमः

अधुना सर्वत्र जगति प्रसरतः जनानां प्राणापायकरस्य कोरोना-नामकस्य रोगविशेषस्य निवारणार्थं
शृङ्गेरी-जगद्गुरु-विरचित श्री-दुर्गा-परमेश्वरी-स्तोत्र-पारायणं करिष्ये ॥

शृङ्गेरीजगद्गुरुविरचितं
॥ श्रीदुर्गापरमेश्वरीस्तोत्रम् ॥

एतावन्तं समयं सर्वापद्भ्योऽपि रक्षणं कृत्वा ॥
देशस्य परमिदानीं ताटस्थ्यं केन वहसि दुर्गाम्ब ॥ १ ॥

etāvantam samayaṁ sarvāpadbhyo'pi rakṣaṇam kṛtvā ।
deśasya paramidānīm tāṭasthyaṁ kena vahasi durgāmba ॥ 1 ॥

Having protected the nation from all dangers hitherto, O Durgamba, why do You now remain indifferent?

अपराधा बहुशः खलु पुत्राणां प्रतिपदं भवन्त्येव ॥
को वा सहते लोके सर्वास्तान्मातरं विहायैकाम् ॥ २ ॥

aparādhā bahuśaḥ khalu putrāṇām pratipadam bhavantyeva ।
ko vā sahate loka sarvāmstānmātaram vihāyaikām ॥ 2 ॥

Children indeed do commit a number of blunders at every step. Who else in this world can bear with them except the Mother?

मा भज मा भज दुर्गे ताटस्थ्यं पुत्रकेषु दीनेषु ॥
के वा गृह्णन्ति सुतान्मात्रा त्यक्तान्वदाम्बिके लोके ॥ ३ ॥

mā bhaja mā bhaja durge tāṭasthyaṁ putrakeṣu dīneṣu ।
ke vā gṛhṇanti sūtānmātrā tyaktān vadāmbike loka ॥ 3 ॥

O Mother Durga! Do not remain indifferent to your children in distress. Who in the world will protect the children that have been forsaken by their mother?

इतः परं वा जगदम्ब जातु देशस्य रोगप्रमुखापदोऽस्य ॥
न स्युस्तथा कुर्वचलां कृपामित्यभ्यर्थनां मे सफलीकुरुष्व ॥ ४ ॥

itaḥ param vā jagadamba jātu deśasya rogapramukhāpado'sya ।
na syustathā kurvachalām kṛpāmityabhyarthanām me saphalīkuruṣva ॥ 4 ॥

O Mother of the World! Henceforth shower such compassion that will remove at once the grave dangers faced by this nation. Make this supplication of mine fruitful.

पापहीनजनतावनदक्षाः सन्ति निर्जरवरा न कियन्तः ॥
पापपूर्णजनरक्षणदक्षां त्वां विना भुवि परां न विलोके ॥ ५ ॥

pāpahīnajanatāvanadakṣāḥ santi nirjaravarā na kiyantaḥ ।
pāpapūrṇajanarakṣaṇadakṣām tvām vinā bhuvi parām na viloke ॥ 5 ॥

Are there not many devatas who are engaged in protecting people who are free of sins? O Mother, I however have not observed anyone but Thee who has avowed to protect those who are full of blemishes.